

## وزیر اعلیٰ نے ٹیسٹنگ کٹ کی فراہمی یقینی بنانے کی ہدایت دی اسپتالوں، میڈیکل کالجوں اور طبی اداروں میں ٹیسٹنگ کٹ بیک اپ میں رکھا جائے: وزیر اعلیٰ ضلع لکھنؤ، میرٹھ، گورکھپور، پریاگ راج، سہارنپور اور مظفرنگر پر خصوصی توجہ دینے کی ضرورت

لکھنؤ: 15 ستمبر 2020ء

اتر پردیش کے وزیر اعلیٰ یوگی آدتیہ ناتھ نے ٹیسٹنگ کٹ کی فراہمی یقینی بنانے کی ہدایت دی ہے۔ انہوں نے کہا کہ ٹیسٹنگ کٹ کا بیک اپ اسپتالوں، میڈیکل کالجوں اور طبی اداروں میں رکھا جائے، تاکہ ٹیسٹنگ کام با آسانی پورا ہوتا رہے۔ انہوں نے کووڈ 19 انفیکشن کو کنٹرول کرنے میں ٹیسٹنگ کی اہمیت پر زور دیتے ہوئے کہا کہ اس کام کو پوری سرگرمی سے انجام دیا جائے۔

وزیر اعلیٰ آج یہاں لوک بھون میں ایک اعلیٰ سطحی میٹنگ میں ان لاک بندوبست کا جائزہ لے رہے تھے۔ انہوں نے ایڈیشنل چیف سکریٹری صحت کو ہدایت دی کہ وہ ضلع اسپتالوں، اجتماعی صحت مراکز اور ابتدائی صحت مراکز کے انتظامات کو مزید مستحکم بنائیں۔ انہوں نے کہا کہ ایڈیشنل چیف سکریٹری طبی تعلیم، میڈیکل کالج اور طبی اداروں کی صحت سہولیات کو مزید مستحکم بنائیں۔

وزیر اعلیٰ نے ضلع لکھنؤ، میرٹھ، گورکھپور، پریاگ راج، سہارنپور اور مظفرنگر پر خصوصی توجہ دینے کی ہدایت دی۔ انہوں نے کہا کہ ان اضلاع میں کورونا مریضوں کے علاج و معالجے کو مزید مستحکم بناتے ہوئے کانٹریکٹ ٹریڈنگ میں تیزی لائی جائے۔

وزیر اعلیٰ نے ہدایت دی کہ سبھی اسپتالوں اور میڈیکل کالجوں میں آکسیجن با آسانی مہیا رہے۔ اس بات کو یقینی بنایا جائے کہ مقررہ قیمت پر آکسیجن دستیاب ہو۔ کسی بھی صورت میں آکسیجن کی بلیک مارکیٹنگ نہ ہونے پائے۔ انہوں نے کہا کہ چیف سکریٹری آفس کو ضلع انتظامیہ سے بات چیت کر کے کووڈ 19 کے علاج و معالجے کی سہولیات اور دیگر انتظامات کی موثر نگرانی کی جائے۔

کووڈ 19 سے بچاؤ اور تحفظ کے سلسلہ میں عوام کو مسلسل بیدار رکھنے جانے کی ہدایت دیتے ہوئے وزیر

اعلیٰ نے کہا کہ اس کے لئے مختلف ذرائع کا استعمال کیا جائے۔ محکمہ صحت، ٹرانسپورٹ اور پولیس کے باہمی روابط سے عوامی ایڈریس سسٹم کو چلائیں۔

وزیر اعلیٰ نے سہارا قیمت اسکیم کے تحت دھان خریداری کے لئے سبھی تیاریاں مکمل کرنے کی ہدایت دی۔ انہوں نے کہا کہ دھان خریداری کے دوران خریداری مراکز میں سوشل ڈسٹیننگ پر خصوصی توجہ دی جائے۔ انہوں نے ضلع بجنور میں گائے پناہ گاہوں کے انتظامات کو بہتر بنانے کی بھی ہدایت دی۔ وزیر اعلیٰ نے کہا کہ بجلی گرنے سے ہونے والے جانی نقصان کو کم سے کم کرنے کیلئے الرٹ سسٹم کو مستحکم بنایا جائے۔ انہوں نے ضلع مجسٹریٹ کو ہدایت دی کہ وہ قدرتی آفات کے سبب جانی نقصان میں متاثرہ افراد کو بروقت مالی امداد فراہم کریں۔

اس موقع پر وزیر صحت جناب جے پرتاپ سنگھ، چیف سکریٹری جناب آر کے تیواری، کمشنر انفراسٹرکچر و صنعتی ترقیات جناب آلوک ٹنڈن، زرعی پیداوار کمشنر جناب آلوک سنہا، ایڈیشنل چیف سکریٹری مالیات جناب سنجیو متل، ایڈیشنل چیف سکریٹری داخلہ و اطلاعات جناب اونیش کمار اوستھی، ڈائریکٹر جنرل پولیس جناب ہیمنش سی اوستھی، ایڈیشنل چیف سکریٹری ریونیو محترمہ رینوکا کمار، ایڈیشنل چیف سکریٹری صحت جناب امت موہن پرساد، ایڈیشنل چیف سکریٹری طبی تعلیم ڈاکٹر جنینیش دوہے، ایڈیشنل چیف سکریٹری وزیر اعلیٰ جناب ایس پی گوئل، ایڈیشنل چیف سکریٹری ایم ایس ایم ای جناب نونیت سہگل، ایڈیشنل چیف سکریٹری پنچایتی راج و دیہی ترقیات جناب منوج کمار سنگھ، ایڈیشنل چیف سکریٹری زراعت جناب دیولیش چتر ویدی، پرنسپل سکریٹری وزیر اعلیٰ جناب نبجے پرساد، پرنسپل سکریٹری مویشی پروری جناب بھونیش کمار، پرنسپل سکریٹری صحت جناب آلوک کمار سکریٹری وزیر اعلیٰ جناب آلوک کمار، ڈائریکٹر اطلاعات جناب شمشیر سمیت دیگر سینئر افسران موجود تھے۔

